

समे – 12:25

<><><><><><>

President Murmu

राष्ट्रपति द्रौपदी मुर्मू होर अज्ज ओडिशा दे पुरी च भगवान जगननाथ, बलभद्र, देवर सुभद्रा ते भगवान सुदर्शन हुंदी दुनिया भरै च मशहूर रथ यात्रा च शामिल होंगन। राष्ट्रपति होर ओडिशा दी 4 दिनें दी यात्रा लेई कल भुवनेश्वर पुज्जियां हियां।फ हवाई अड्डे पुज्जने पर राज्यपाल सुवर दास ते मुख्मन्त्री मोहन चरण माझी होरें उंदा सुआगत कीता।

<><><><><><>

Budget Session

संसद दा बजट सत्र इस म्हीने दी 22 तरीक थमां शुरू होग। पार्लिमानी मामले दे मंत्री किरें रिजिजू होरें इक सोशल मीडिया पोस्ट च दस्सेआ जे बजट सत्र 12 अगस्त तगर चलोग। उनें आखेआ जे केन्द्रीय बजट 2024–25 लोकसभा च 23 जुलाई गी पेश कीता जाग। रिजिजू होरें दस्सेआ जे राष्ट्रपति द्रौपदी मुर्मू होरें बजट सत्र आस्तै दौनें सदनं दा सत्र सद्दने दे केन्द्र सरकार दे प्रस्ताह गी मंजूरी देइ दिती ऐ। लगातार त्रीह बारी प्रधानमन्त्री बनने परेंत एह नरेन्द्र मोदी हुंदी अगुवाई आली सरकार दा पैहला बजट होग। दौनें सदनं दे सांझे इजलास गी संबोधत करदे होई राष्ट्रपति होरें दोहराया हा जे एह बजट सरकार दी नीतिएं ते भविक्ख दी सोच गी दर्शाने आला बजट होग।

<><><><><><>

PM Modi

आस्ट्रिया दे चांसलर कार्ल नेहमर होरें आखेआ जे ओ अगले हफते वियना च प्रधानमन्त्री नरेन्द्र मोदी हुंदा सुआगत करने लेई बडे मते उत्सुक न। सोशल मीडियो पोस्ट च नेहमर होरें आखेआ जे मोदी हुंदी यात्रा इक खास सम्मान ऐ की जे एह 40 थमां मते ब'रें च कुसै भारतीय प्रधानमन्त्री हुंदी पैहली यात्रा ऐ। उनें आखेआ जे एह यात्रा इस करी बी महत्वपूर्ण ऐ की जे दवै मुख्खे दे राजनयिक सरबंधे दे 75 ब'रे पूरे होआ'रदे न। चांसलर होरें आखेआ जे

दौनें मुख्खें बश्कार सरबंघें गी मजबूत करने ते मोदी हुंदे कन्ने केई भू-राजनीतिक चुनौतिएं पर नेड़में सैहयोग बारे च गल्ल करने दा मौका थ्होग। प्रधानमंत्री मोदी होरें सोशल मीडिया पोस्स च नेहमर हुंदे प्रति आभार जाहरन करदे होई आखेआ जे इस ऐतिहासक मौके गी महत्वपूर्ण बनाने आस्तै आस्ट्रिया दा दौरा बड्डे सम्मान दी गल्ल ऐ।

<><><><><><>

Yatra

29 जून थमां शुरू होई दी श्री अमरनाथ जी दी यात्रा दरान अजें तगर इक लक्ख 50 ज्हार श्रद्धालुएं गुफा च बर्फू कन्नै बने दे शिवलिंग रूपै दे दर्शन करी लेते न। अधिकारिएं दस्सेआ ऐ जे भारी बरखा ते रस्ते पर तलैहट होई जाने कन्नै यात्रा गी किश चिरे लेई रोकेआ गेआ हा। उआं कल 7 ज्हार 532 श्रद्धालुएं पवित्र गुफा च मत्था टेकेआ हा। अजें तगर तकरीबन इक लक्ख 59 ज्हार 490 श्रद्धालुएं पवित्र गुफा च मत्था टेकेआ ऐ ते हिमलिंगम रूपै दे दर्शन कीते न। जम्मू दे भगवती नगर आले आधार शिविर थमां 6 ज्हार 145 श्रद्धालुएं दा जत्था घाटी लेई रवाना होआ। एह श्रद्धालु 238 गड्डिएं दे काफले च सुआर होई श्री अमरनाथ जी दी पवित्र गुफा दे दर्शनें लेई निकले। इंदे च 4 ज्हार 695 मर्द, इक ज्हार 218 महिला, 19 बच्चे, 177 साधु ते 36 साध्वियां शामिल हियां। कुल 6 ज्हार 145 श्रद्धालु चा 2 ज्हार 677 श्रद्धालु बालटाल लेई ते 3 ज्हार 448 श्रद्धालु पहलगाम लेई रवाना होए।

<><><><><><>

ECI-Meet

जम्मू कश्मीर च विधानसभा चुनाएं लेई जिमीं तैआर करने लेई भारत चुनां आयोग नै औंदी 10 जुलाई गी केन्द्र शासत प्रदेश दे जिला चुनां अधिकारिएं कन्नै इक बैठक तैह कीती दी ऐ। इस बारे जारी इक जानकारी मूजब जम्मू कश्मीर दे मुख्ख चुनां अधिकारी हुंदे मूजब एह बैठक वर्चुअल ढंगै नै लोआई जाग जेहूदे च चुनां तैआरिएं, बारे बक्ख-बक्ख पैहलुएं पर सोव बचार कीता जाग जिंदे च बक्ख-बक्ख जिला सतह दिएं सियासी पार्टिएं दे मुद्दे, चुनां पंजीकरण अफसरें, बूथ सतह दे अधिकारिएं गी तैनात करने, घर-घर जाइयै तस्दीक करने दा कम्म ते इससै चाल्ली दे कम्मं कारवाइएं दे बारे च जमीनी स्थिति दे बारे च चर्चा कीती जाग। एहदे इलावा मतदाता सूचिएं, फोटू लग्गे दे मतदाता शनाख्ती कार्ड, संगठित मसोदा सूचि जनेए विषयें पर बी बचार ते जानकारी सांझी कीती जाग। जिला चुनां अधिकारिएं गी

